

ہفتہ وار رسالہ: 219
WEEKLY BOOKLET-219

امیر اہل سنت دامت بركاتہم الفایہ کی کتاب
”غیبت کی تباہ کاریاں“ کی ایک قسط
بنام



کس کس کو عیب بتا سکتے ہیں

17 صفحات

- 03 پوری قوم کی غیبت کا مسئلہ
- 05 جھوٹ جائز ہونے کی ایک صورت
- 08 طیب کو غیوب بیان کرنے کا طریقہ
- 13 بطور افسوس کسی کی بُرائی بیان کرنا



شیخ طریقت، امیر اہل سنت، ہانی دعوت اسلامی، حضرت علامہ مولانا ابو جلال

تاسیسات
الاسلامیہ

محمد الیاس عطار قادری رَضوی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون ”غیبت کی تباہ کاریاں“ صفحہ 230 تا 243 سے لیا گیا ہے۔

کس کس کو عیب بتا سکتے ہیں

دعائے عطار: یارب المصطفیٰ! جو کوئی 17 صفحات کا رسالہ ”کس کس کو عیب بتا سکتے ہیں“ پڑھ یا سن لے، اُسے اپنی زبان کا درست استعمال کرنے کی توفیق عطا فرما کر جنت الفردوس میں اپنے پیارے پیارے آخری نبی صلی اللہ علیہ وآلہ وسلم کا پڑوس نصیب فرما۔
أَمِينَ بِحَاجَةِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

دروود شریف کی فضیلت

حضرت شیخ ابو بکر شبلی رحمۃ اللہ علیہ ایک روز بغدادِ معلیٰ کے جید عالم حضرت ابو بکر بن مجاہد رحمۃ اللہ علیہ کے پاس تشریف لائے، انہوں نے فوراً کھڑے ہو کر ان کو گلے لگا لیا اور پیشانی چوم کر بڑی تعظیم کے ساتھ اپنے پاس بٹھایا۔ حاضرین نے عرض کیا: یا سیدی! آپ اور اہل بغداد آج تک انہیں دیوانہ کہتے رہے ہیں مگر آج ان کی اس قدر تعظیم کیوں؟ جواب دیا: میں نے یوں ہی ایسا نہیں کیا، اَلْحَمْدُ لِلَّهِ آج رات میں نے خواب میں یہ ایمان افروز منظر دیکھا کہ حضرت ابو بکر شبلی رحمۃ اللہ علیہ بارگاہ رسالت میں حاضر ہوئے تو سرکارِ دو عالم صلی اللہ علیہ وآلہ وسلم نے کھڑے ہو کر ان کو سینے سے لگا لیا اور پیشانی کو بوسہ دے کر اپنے پہلو میں بٹھالیا۔ میں نے عرض کی: یا رسول اللہ صلی اللہ علیہ وآلہ وسلم! شبلی پر اس قدر شفقت کی وجہ؟ اللہ پاک کے محبوب صلی اللہ علیہ وآلہ وسلم نے (غیب کی خبر دیتے ہوئے) فرمایا کہ یہ ہر نماز کے بعد یہ آیت پڑھتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ

ترجمہ کنز الایمان: بے شک تمہارے پاس

تشریف لائے تم میں سے وہ رسول جن پر تمہارا مشقت میں پڑنا گرا ہے تمہاری بھلائی کے نہایت چاہنے والے مسلمانوں پر کمال مہربان مہربان۔

عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَءُوفٌ رَّحِيمٌ ﴿۱۸﴾

(پ 11، التوبہ: 128)

اور اس کے بعد مجھ پر دُرُود پڑھتا ہے۔ (القول البدیع، ص 346)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

سُنَّتوں بھرے اجتماع میں رَحْمَتوں کا نُزُول ہوتا ہے

پیارے پیارے اسلامی بھائیو! اِنْ شَاءَ اللَّهُ الْكَرِيمِ سُنَّتوں بھرے اجتماع میں مانگی جانے والی دعائیں ضرور رنگ لاتی ہیں، کیوں کہ وہاں اللہ و رسول صلی اللہ علیہ وآلہ وسلم کا ذکر ہوتا ہے۔ حضرت امام سفیان بن عیینہ رحمۃ اللہ علیہ فرماتے ہیں: عِنْدَ ذِكْرِ الصَّالِحِينَ تَنْزَلُ الرَّحْمَةُ لِعِنِّي نِيكٌ لَوْ كُنَّ كَذِكْرِكَ وَرَحْمَةُ اللَّهِ أَتْرَقِي هِيَ۔ (حلیۃ الاولیاء، 7/335، رقم: 10750) جب نیک بندوں کے تذکروں پر رَحْمَتوں کا نُزُول ہوتا ہے تو جہاں اللہ و رسول صلی اللہ علیہ وآلہ وسلم کا ذکر خیر ہو گا وہاں رَحْمَتیں کیوں نازل نہ ہوں گی اور جہاں چھما چھم رَحْمَتیں برس رہی ہوں وہاں دعائیں کیوں قبول نہ ہوں گی۔ حضرت ابو ہریرہ اور حضرت ابو سعید رضی اللہ عنہما فرماتے ہیں کہ ہم دونوں رسول کریم صلی اللہ علیہ وآلہ وسلم کی بارگاہِ بیکس پناہ میں حاضر تھے کہ رسول اللہ صلی اللہ علیہ وآلہ وسلم نے فرمایا: جو قوم اللہ پاک کا ذکر کرنے کے لئے بیٹھتی ہے فرشتے انہیں گھیر لیتے ہیں اور رَحْمَت انہیں ڈھانپ لیتی ہے اور ان پر سَلِیْنہ نازل ہوتا ہے اور اللہ پاک اپنے فرشتوں کے سامنے ان کا ذکر فرماتا ہے۔ (مسلم، ص 1448 حدیث: 2700) مرآة جلد 3 صفحہ 305 پر ہے: سَلِیْنہ سے مراد یا تو خاص ملائکہ ہیں یا دل کا نور یا دلی چین و سکون ہے۔

ذکر کے کہتے ہیں؟

”اللہ ہو اور حق ہو“ کی ضربیں لگانا بے شک ذکر ہے۔ تاہم تلاوت قرآن، حمد و ثنا، مناجات و دعا، درود و سلام، نعت و منقبت، خطبہ، دُرس، سنتوں بھر بیان وغیرہ بھی ”ذکر اللہ“ میں شامل ہیں۔ یقیناً دعوتِ اسلامی کے سنتوں بھرے اجتماعات بھی ذکر کے حلقے ہیں۔

سارے عالم کو ہے تیری ہی جستجو جن و انس و ملک کو تری آرزو
یاد میں تیری ہر ایک ہے صوبنو بن میں وحشی لگاتے ہیں ضرباتِ ہو

اللہ، اللہ، اللہ، اللہ، اللہ،

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

پوری قوم کی غیبت کا مسئلہ

عاشقانِ رسول کی مدنی تحریک، دعوتِ اسلامی کے مکتبۃ المدینہ کی کتاب ”بہارِ شریعت“ (312 صفحات) حصہ 16 صفحہ 173 پر ہے: کسی بستی یا شہر والوں کی بُرائی کی، مثلاً یہ کہا کہ وہاں کے لوگ ایسے ہیں، یہ غیبت نہیں کیونکہ ایسے کلام کا یہ مقصد نہیں ہوتا کہ وہاں کے سب ہی لوگ ایسے ہیں بلکہ بعض لوگ مراد ہوتے ہیں اور جن بعض کو کہا گیا وہ معلوم (یعنی PARTICULAR) نہیں، غیبت اس صورت میں ہوتی ہے جب مُعَيَّن و معلوم (یعنی جو پہچانے جاسکیں ایسے) اشخاص کی بُرائی ذکر کی جائے اور اگر اس کا مقصد وہاں کے تمام لوگوں کی بُرائی کرنا ہے تو یہ غیبت ہے۔ (درمختار، 9/674)

لنگڑے کی نقالی

کسی لنگڑے کی نقالی میں لنگڑا کر چلنا نیز کسی مخصوص مسلمان کی کسی بھی خامی کی نقل

اتارنا غیبت ہے بلکہ یہ زبان سے غیبت کرنے سے بھی زیادہ بُرا ہے۔ کیونکہ نقل کرنے میں پوری تصویر کشی اور بات کو سمجھانا پایا جاتا ہے جبکہ کہنے میں وہ بات نہیں ہوتی۔

نام لئے بغیر غیبت کرنا

نام لئے بغیر غیبت کرنا گناہ نہیں، ہاں اگر نام تو نہ لیا مگر جس کو کہہ رہا ہے وہ سمجھ رہا ہے کہ کس کے بارے میں بات ہو رہی ہے تو اب غیبت ہے۔

منہ پر بھی کہہ سکتا ہوں!

غیبت کرنے والے کا یہ سمجھنا یا کہنا کہ میں اس کے منہ پر بھی کہہ سکتا ہوں، اس کو غیبت کے گناہ سے نہیں بچا سکتا کیوں کہ غیبت کے حرام ہونے کی اصل وجہ ایذاءِ مسلم ہے اور منہ پر کہنے سے اُس کا دل زیادہ دُکھے گا تو یہ اور بھی بڑا گناہ ہوا۔ جس کی بُرائی کی گئی وہ ہنسنے لگا اس کا مطلب ہرگز یہ نہیں کہ وہ اپنی بُرائی سن کر جھوم اٹھا ہے، فطرۃً عام آدمی اپنی تعریف سن کر ہی خوش ہوتا ہے اپنی مذمت سن کر کوئی خوش نہیں ہوتا لہذا اپنی مذمت سن کر ہنسنا یہ ”کھسیانی ہنسی“ ہوتی ہے کہ آدمی عُرُوت میں یا اپنی جھینپ مٹانے کیلئے ایسے موقع پر بنتا ہے حالانکہ اندرونی طور پر اُس کا دل جل رہا ہوتا ہے۔

بند الفاظ میں غیبت

تعریض یعنی بند الفاظ میں بھی غیبت ہو سکتی ہے مثلاً کسی کی بُرائی کا تذکرہ ہوا تو کہا: الحمد للہ میں ”ایسا“ نہیں ہوں، یہ غیبت ہے کیوں کہ یہ بھی بُرائی کرنے کا ہی ایک انداز ہے اس کا صاف مطلب یہی ہوا کہ وہ ”ایسا“ ہے۔

کچھ کہوں گا تو غیبت ہو جائیگی

کسی مسلمان کے بارے میں بات چلی تو کہا: ”چھوڑو یار! میں اس کو جانتا ہوں، اگر کچھ

کہوں گا تو غیبت ہو جائے گی۔“ ایسا کہنے والا غیبت کر چکا کہ اُس نے اِس انداز میں اُس کی بُرائی کر ڈالی!

اسی طرح کی غیبت پر مبنی مزید 14 جملے * بس جی اللہ مُحاف کرے، اس کے بارے میں آپ کو کیا بتاؤں * بس بھائی کیا کہوں اُس کیلئے تو دعا ہی کی جاسکتی ہے * یار! اس کو سمجھانا اپنے بس کی بات نہیں، جب اِس کی سُوائی اُٹکتی ہے تو پھر کسی کی نہیں سنتا * آج کل اس کی گھومی ہوئی ہے * بھئی! میں تو اِس سے باز آیا میری سنتا ہی کب ہے * جب مطلب ہوتا ہے تو ”ہاں جی ہاں جی“ کرتا ہے اس کے بعد لفٹ بھی نہیں کراتا * اچھا اچھا دروازے پر فُلاں کھڑا ہوا ہے اِس کا کوئی مطلب پڑا ہو گا * اُس سے جان چھڑانے کی بڑی کوشش کی مگر وہ تو بالکل ہی ”چپک“ گیا تھا * میں نے تو اُسے ٹالنے کی بہت کوشش کی مگر ٹس سے مس نہیں ہوا * یار! وہ کہاں کسی کو گھاس ڈالتا ہے * اُف! وہ منحوس کہاں آگیا! * وہ تو نادان دوست نکلا * اس کا کام نہیں وہ تو ”سیدھا آدمی“ ہے (عموماً ”سیدھا آدمی“ کہہ کر بے وقوف یا نادان یا کم عقل مراد لیتے ہیں) * کیسا میٹھا میٹھا بن رہا تھا!

عیب پوشی کیلئے جھوٹ جائز ہونے کی ایک صورت

غیبت میں ایک بہت بڑی آفت یہ بھی ہے کہ جب ”ایک فرد“ کی غیبت دوسرے کے سامنے کی جاتی ہے تو بعض اوقات وہ ”ایک فرد“ دوسرے کی نظر سے گر جاتا ہے اور شریعت کو یہ قطعاً ناگوار ہے کہ ایک مسلمان دوسرے مسلمان کی نظروں میں ذلیل و خوار (DEGRADE) ہو جی کہ مسلمان کی عزت بچانے کی نیت سے بعض صورت میں جھوٹ بولنے کی بھی اجازت ہے کیونکہ مسلمان کی جان، مال اور عزت و آبرو کی حفاظت کی شریعت میں نہایت ہی اہمیت ہے۔ اس کی ایک مثال ملاحظہ فرمائیں چنانچہ عاشقانِ رسول کی مدنی

تحریک دعوتِ اسلامی کے مکتبۃ المدینہ کی کتاب ”بہارِ شریعت“ (312 صفحات) حصہ 16 صفحہ 161 پر ہے: ”کسی نے چُھپ کر بے حیائی کا کام کیا ہے، اس سے دریافت کیا گیا کہ تو نے یہ کام کیا؟ وہ انکار کر سکتا ہے کیونکہ ایسے کام کو لوگوں کے سامنے ظاہر کر دینا یہ دوسرا گناہ ہو گا۔ اسی طرح اگر اپنے مسلم بھائی کے بھید پر مُطَّلِع ہو تو اس کے بیان کرنے سے بھی انکار کر سکتا ہے۔“ (رد مختار، 9/705)

شرف حج کا دیدے چلے قافلہ پھر مرا کاش! سوئے حرمِ یالہی
دکھا دے مدینے کی گلیاں دکھا دے دکھا دے نبی کا حرمِ یالہی

(وسائلِ بخشش، ص 109)

خود کو ذلت پر پیش کرنا جائز نہیں

مسلمان کی عزت کی بہت اہمیت ہے۔ خود اپنے ہاتھوں اپنی عزت خراب کرنے کی بھی شرعاً ممانعت ہے، لہذا ایسے ملکی قوانین پر عمل کرنا شرعاً ضروری ہے جو کہ قرآن و سنت سے نہ ٹکراتے ہوں اور ان پر عمل نہ کرنے میں ذلت و معصیت کا خطرہ ہو۔ مثلاً ڈرائیونگ لائسنس کے بغیر اسکوٹر، کار وغیرہ چلانے کی اجازت نہیں کیوں کہ چلائی اور پکڑا گیا تو بے عزتی کے ساتھ ساتھ جھوٹ، رشوت اور وعدہ خلافی وغیرہ گناہوں میں پڑنے کا قوی امکان موجود ہے لہذا کئی گناہوں اور جہنم میں لے جانے والے کاموں سے بچنے کے لئے ڈرائیونگ لائسنس ہی بنوایا جائے اور گاڑی چلاتے وقت لازماً اپنے ساتھ رکھا جائے۔ میرے آقا اعلیٰ حضرت، امامِ اہلسنت، مولانا شاہ امام احمد رضا خان رحمۃ اللہ علیہ فتاویٰ رضویہ جلد 21 صفحہ 183 پر فرماتے ہیں: محض بلا وجہ شرعی بلکہ برخلاف وجہ شرعی ایک گناہ پر اصرار کیلئے اپنے نفس کو سزا و ذلت پر پیش کیا اور یہ بھی بحکم حدیث حرام ہے۔ جلد 29 صفحہ 93، 94 پر فرماتے

ہیں: حدیث میں ہے: جو شخص بغیر کسی مجبوری کے اپنے آپ کو بخوشی ذلت پر پیش کرے وہ ہم میں سے نہیں ہے۔ (معجم اوسط، 1/147، حدیث: 471) بہر حال اپنی عزت کی حفاظت ضروری ہے۔

مجھے نار دوزخ سے ڈر لگ رہا ہے ہو مجھ ناتواں پر کرم یا الہی
سدا کیلئے ہو جا راضی خدایا ہمیشہ ہو لطف و کرم یا الہی
(وسائل بخشش، ص 109)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ
تُوبُوا إِلَى اللَّهِ! أَسْتَغْفِرُ اللَّهَ
صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

دعا کیلئے درخواست دینے کا طریقہ

بعض لوگ جب کسی کو دعاء کے لیے مکتوبات یا زقعات بھجواتے ہیں، تو ان میں معاذ اللہ! اپنی گندی حرکات کے انکشافات کرتے بلکہ اپنی ماں بہنوں تک کے لئے حیا سوز باتیں لکھنے سے باز نہیں رہتے! مثلاً میری ماں یا بہن یا بیٹی یا بہویا بیوی کے پرائے آدمی سے ناجائز تعلقات ہیں۔ حد تو یہ ہے کہ اسلامی بہنیں بھی احتیاط نہیں کرتیں، ان کو اس امر کا قطعاً احساس ہی نہیں ہوتا کہ ہماری تحریر نہ جانے کون کون پڑھتا ہوگا اور اس پڑھنے والے کو کیسے کیسے وساوس آتے ہوں گے۔ کوئی لکھتی ہے: میرا شوہر یا باپ کماتا نہیں بس سارا دن گھر میں پڑا رہتا ہے اور گھر میں جھگڑے کرتا رہتا ہے، ساس یا منند ظلم کرتی ہے، میرا بھائی جواری ہے، میری بہن کسی کے ساتھ بھاگ گئی ہے، میرا بھائی کسی لڑکی کے چکر میں ہے، میرا بیٹا شراب پیتا ہے، میری بیٹی فیشن کر کے بے پردہ گھومتی ہے وغیرہ۔ دُعا کا کہنے کیلئے یہ تفصیلات بیان

کرنے کے بجائے مبہم (مُتَب۔ ہم۔ یعنی بند) الفاظ میں بات کرنی مناسب ہے مثلاً بیٹا یا بھائی یا شوہر شراب یا جوئے کی بُرائی میں مبتلا ہے تو اس بُرائی کی اور بُرائی کرنے والے کی نشاندہی کئے بغیر ان الفاظ میں دُعا کروا سکتے ہیں: ”میرے ایک قریبی عزیز بعض بُری عادتوں میں گرفتار ہیں ان کی اصلاح کیلئے دُعا کر دیجئے“ یونہی بہن یا بیٹی بھاگ گئی یا کسی لڑکے کے چکر میں پڑ گئی تو ان الفاظ میں دُعا کی درخواست کی جاسکتی ہے: ”میری ایک رشتے دار کسی ناقابلِ بیان بُرائی میں پڑ گئی ہے اُس کیلئے دُعا کر دیجئے۔“ ان الفاظ سے دُعا کروانے میں فائدہ یہ ہے کہ چونکہ فرد، مُعَيَّن (یعنی PARTICULAR) نہ ہو لہذا غیبت کا امکان اصلاً (یعنی بالکل ہی) ختم ہو گیا۔ دوسری بات یہ کہ مخصوص بُرائی اور خلافِ حیا الفاظ کے بیان سے بھی بچت ہو گئی۔ ہاں اگر کسی نے دُعا کروانے کی نیت سے اپنی یا کسی مخصوص فرد کی خامی یا عیب کسی کے آگے بیان کر دیا تو یہ گناہ بھری غیبت نہیں، گناہ بھری غیبت اُسی صورت میں ہوگی جبکہ کسی مُعَيَّن و معلوم فرد کی خامی محض اس کی بُرائی کرنے کی نیت سے بیان کی جائے۔

طیب کو عیوب بیان کرنے کا طریقہ

طیب یا عامل کو بہ نیتِ حُصُولِ علاجِ عیوب بتانے میں حَرَج نہیں۔ البتہ فردِ مُعَيَّن کا تذکرہ کئے بغیر کام چل جاتا ہو تو چلا لیجئے مثلاً ”میرا بیٹا شراب پیتا ہے“ کہنے کے بجائے یوں کہہ دیجئے کہ ”میرا ایک رشتے دار شراب پیتا ہے“ اگر نام وغیرہ بتانا ضروری ہو یا خود اپنی ہی خامیاں بیان کئے بغیر چارہ نہ ہو تو یہ احتیاطِ ضروری ہے کہ اُس طیب یا عامل ہی کو بتایا جائے بلا حاجت کوئی بھی دوسرا فرد وہ باتیں سننے یا جاننے نہ پائے۔ بڑے ڈاکٹر عموماً اپنے کمرے میں الگ بُلَا کمر بیض سے احوال سنتے ہیں مگر نہ جانے کیوں ان کی اکثریت اُس موقع پر تعاون کیلئے بے پردہ عورت ساتھ رکھنے کا گناہ کرتی ہے! چند بار مجھے جب ایسا اتفاق ہوا ہے تو رازداری

کی گفتگو نہ ہونے کے باوجود نگاہوں کی حفاظت کی خاطر درخواست کر کے عورت کو کمرے سے باہر بھیجا دیا ہے۔ ہر ایک کو حکم شریعت پر عمل کرنا چاہئے۔

روحانی علاج کے بستے پر رازداری کا طریقہ

سوال: دعوتِ اسلامی کی ”مجلسِ روحانی علاج“ کی طرف سے ملک و بیرون ملک روحانی علاج کے بے شمار بستے لگائے جاتے ہیں، دکھیارے لوگ قطار لگا کر، اپنے مسائل بتا کر نبیِ سبیل اللہ علاج حاصل کرتے ہیں، ان میں یقیناً راز کی باتیں بھی ہوتی ہیں، ہر ایک کو الگ سے وقت دینا ہمارے بس کاروگ نہیں کوئی حل بتا دیجئے۔

جواب: روحانی علاج کے ذریعے شہنشاہِ رسالت صلی اللہ علیہ وآلہ وسلم کی دکھیااری اُمت کی خدمت بے شک بہت بڑی سعادت ہے مگر اس مدنی کام اور ہر عمل کو گناہوں سے پاک صاف رکھنا ضروری ہے۔ ہر گز یہ نہیں ہونا چاہئے کہ ایک مستحب کام کیلئے گناہوں بھرے حرام اور جہنم میں لے جانے والے کام ہوتے رہیں۔ لوگوں تک آواز نہ پہنچے اس کیلئے کوئی حکمتِ عملی اختیار کرنا ضروری ہے مثلاً بستے کے سامنے اتنے فاصلے پر کوئی رکاوٹ رکھ دی جائے جہاں تک آواز نہ جاسکے، جس کی باری ہو اسی کو قریب بلا جائے، پریشانیاں سننے کیلئے صرف ایک فرد ہو جو کہ خوفِ خدا کا حامل اور مسلمانوں کے رازوں کا امین ہو، بلا اجازت شرعی اُس کا کوئی معاون ہر گز قریب نہ رہے۔ نیز درج ذیل مضمون کا بیسیر یا بورڈ بنا کر حتی الامکان بستے کے عین اوپر کی جانب اس طرح لگا دیا جائے کہ قطار میں موجود ہر فرد باسانی پڑھ سکے نیز وقتاً فوقتاً اُس مضمون کا اعلان بھی کیا جاتا رہے۔ مضمون یہ ہے:

کانوں میں پگھلا ہوا سیسہ ڈالا جائے گا

لوگوں کو بغرضِ علاجِ مجبوراً راز بھی بتانے پڑتے ہیں لہذا بستے پر ہونے والی گفتگو کو سننے

سے دوسرا آدمی اپنے آپ کو بچائے، سرکارِ مدینہ صلی اللہ علیہ والہ وسلم کا فرمانِ عبرت نشان ہے: جو شخص کسی قوم کی باتیں کان لگا کر سنے حالانکہ وہ اس بات کو ناپسند کرتے ہوں یا اس بات کو چھپانا چاہتے ہوں تو قیامت کے دن اس کے کانوں میں پگھلا ہوا سیسہ ڈالا جائے گا۔
(بخاری، 4/423، حدیث: 7042)

حکیمُ الْأُمَّتِ حضرت مفتی احمد یار خان رحمۃ اللہ علیہ مذکورہ حدیثِ پاک کے تحت فرماتے ہیں: یعنی جو دوسروں کی خفیہ بات چھپ کر سنے اُس کے کان میں قیامت کے دن سیسہ گرم کر کے اُنڈیلا جائے گا۔ حدیث بالکل ظاہر پر ہے، اس میں کسی تاویل کی ضرورت نہیں، واقعی اسے قیامت میں یہ عذاب ہو گا کہ یہ بھی راز و نیاز کا چور ہے۔ (مراۃ المناجیح، 6/203)

(حدیثِ پاک کی شرح بورڈ یائینر میں نہ ڈالو! میں کہ مضمون کافی طویل ہو جائے گا، ہاں ہینڈ بیل وغیرہ میں شامل کرنے میں مضائقہ نہیں)

ڈاکٹروں اور عاملوں وغیرہ کیلئے

سوال: دوسروں کی موجودگی میں ڈاکٹروں، حکیموں، عاملوں، سماجی کارکنوں اور سیاسی رہنماؤں کو بھی ضرور تا اپنے راز بتانے پڑتے ہیں، اس سلسلے میں بھی کچھ مدنی پھول دے دیجئے۔

جواب: ہر مسلمان کو چاہئے کہ خود بھی گناہوں اور ان کے اسباب سے بچے اور اپنی مقدور بھر دوسروں کو بھی بچائے لہذا ان صاحبان کو بھی ایسی حکمتِ عملی اختیار کرنی ہوگی کہ ایک کا عیب دوسرا نہ سن پائے۔ یہ حضرات بھی اگر مناسب خیال فرمائیں تو اپنے یہاں مذکورہ بورڈ یائینر لگوائیں اور اُس میں لفظ ”بسترے پر“ کی جگہ اپنی ضرورت کے الفاظ مثلاً ”پیر صاحب سے“ ”باباجی سے“ ”ڈاکٹر صاحب سے“ ”حکیم صاحب سے“ وغیرہ کی ترکیب فرمائیں۔

نبیتوں سے بچوں، چغلیوں سے بچوں ہو نگاہِ کرم، تاجدارِ حرم
بد کلامی نہ ہو، یا وہ گوئی نہ ہو بولوں میں کم سے کم، تاجدارِ حرم

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

غیبت کی 12 جائز صورتیں

(1) بد مذہب کی بد عقیدگی کا بیان (2) جس کی بُرائی سے نقصان پہنچنے کا خدشہ ہو تو دوسروں کو اس سے بچانے کیلئے بقدرِ ضرورت صرف اسی بُرائی کا تذکرہ مثلاً جو تاجر دھوکے سے ملاوٹ والا مال بیچتا ہو اس سے مسلمانوں کو بچانے کیلئے اس کے اس ناقص مال کی نشاندہی کرنا۔ فرمانِ مصطفیٰ صلی اللہ علیہ وآلہ وسلم ہے: کیا فاجر کے ذکر سے بچتے ہو اس کو لوگ کب پہچانیں گے! فاجر کا ذکر اس چیز کے ساتھ کرو جو اس میں ہے تاکہ لوگ اس سے بچیں۔ (سنن کبریٰ، 10/354، حدیث: 20914) (3) مثلاً کاروباری، شراکت داری یا شادی وغیرہ کیلئے مشورہ مانگنے پر جس کے بارے میں مشورہ مانگا گیا ہے اس کے اگر ایسے عُیُوب معلوم ہیں جس سے نقصان پہنچ سکتا ہے تو ضرورتاً صرف وہی عُیُوب بتانا (4) قاضی (یا پولیس) سے انصاف کے حصول کیلئے فریاد کرتے وقت کہ فلاں نے چوری کی، ظلم کیا وغیرہ (5) جو اصلاح کر سکتا ہو اس سے صرف اصلاح کی نیت سے شکایت کی جاسکتی ہے مثلاً مُرید کی پیر سے، بیٹے کی باپ سے، بیوی کی شوہر سے، رعایا کی بادشاہ سے، شاگرد کی استاذ سے شکایت کی جاسکتی ہے (6) فتویٰ لینے کیلئے نام لیکر بُرائی بیان کر سکتا ہے مگر بہتر یہ ہے کہ مفتی سے بھی اشارہ یعنی زید بکر میں دریافت کرے۔ (بہارِ شریعت، حصہ: 16، 3/178-177 ملخصاً)

پہچان کیلئے ضرورتاً گونا گونا گونا غیرہ کہنا

(7) کسی کے جسمانی عیب مثلاً اندھا، موٹا وغیرہ صرف پہچان کیلئے کہنا جب کہ وہ اس علامت

سے معروف (یعنی پہچانا جاتا) ہو اگر بغیر عیب ظاہر کئے بھی پہچان ہو سکتی ہے تو بہتر یہ ہے کہ نام کے ساتھ عیب کا تذکرہ نہ کرے۔ مثلاً زید موٹا ہے مگر نام مع ولدیت بتانے یا کسی اور علامت سے ترکیب بن سکتی ہے تو اب موٹا کہنے سے بچے۔ چنانچہ ”ریاض الصالحین“ میں ہے: **مَثَلًا كَوْنِي شَخْصَ اَعْرَجٍ (لنگڑے) اَصْمٍ (بہرے)، اَعْمٰی (اندھے)، اَحْوَلٍ (بھیٹکے) کے لقب سے مشہور ہے تو اس کی معرفت و شناخت (یعنی پہچان) کے لیے ان اوصاف و علامات کے ساتھ ذکر کرنا جائز ہے مگر تنقیص (یعنی خامی بیان کرنے) کے ارادے سے ان اوصاف کے ساتھ تذکرہ جائز نہیں۔** اگر (خامی بھرے) لقب کے بغیر پہچان ہو سکتی ہو تو بہتر یہ ہے کہ لقب بیان نہ کرے۔ (ریاض الصالحین للنووی، ص 404) عاشقانِ رسول کی مدنی تحریک، دعوتِ اسلامی کے مکتبۃ المدینہ کی کتاب ”بہارِ شریعت“ (312 صفحات) حصہ 16 صفحہ 178 پر ہے: بعض مرتبہ محض پہچاننے کے لیے کسی کو اندھایا کانایا ٹھکانا یا لمبا کہا جاتا ہے، یہ غیبت میں داخل نہیں۔

جو گھلم گھلا بُرائی کرتا ہو اُس کی غیبت

(8) گھلم گھلا لوگوں سے مال چھین لینے، علی الاعلان شراب پینے، داڑھی منڈانے یا ایک مٹھی سے گھٹانے وغیرہ وغیرہ علانیہ گناہ کرنے والے کہ جن کو ان گناہوں کے معاملے میں لوگوں سے حیانت رہی ہو ان کی صرف ان باتوں کا تذکرہ کرنا (9) ظالم حاکم کے ان مظالم کا بیان کرنا بھی جائز ہے جو گھلم گھلا کرتا ہو، ہاں ظالم بھی جو بُرا عمل چھپ کر کرتا ہو اُس کا بیان غیبت ہے۔ عاشقانِ رسول کی مدنی تحریک دعوتِ اسلامی کے مکتبۃ المدینہ کی کتاب، ”بہارِ شریعت“ (312 صفحات) حصہ 16 صفحہ 177 پر ہے: جو شخص علانیہ بُرا کام کرتا ہے اور اس کو اس کی کوئی پروا نہیں کہ لوگ اسے کیا کہیں گے، اس کی اس بُری حرکت کا بیان کرنا غیبت نہیں، مگر اس کی دوسری باتیں جو ظاہر نہیں ہیں ان کو ذکر کرنا غیبت میں داخل ہے۔ حدیث

میں ہے کہ جس نے حیا کا حجاب اپنے چہرے سے ہٹا دیا، اس کی غیبت نہیں۔ (بہارِ شریعت، 534/3، حصہ: 16) اے عاشقانِ رسول! حضرت علامہ سید مرتضیٰ زبیدی رحمۃ اللہ علیہ فرماتے ہیں: یاد رہے! اس سے (یعنی علیّ الاعلان جرم کرنے والے کے اُس جرم کے تذکرے سے) صرف لوگوں کی خیر خواہی مقصود ہو، ہاں جس شخص نے اپنا عُصَّہ (یا بھڑاس) نکالنے یا اپنے نفس کا انتقام لینے کے لیے فاسقِ مُعلن کی مذموم صفات کو بیان کیا وہ گناہ گار ہے۔

(اتحاف السادة للزبیدی، 9/332)

(10) بطورِ افسوس کسی کی بُرائی بیان کرنا

کسی نے اپنے مسلمان بھائی کی بُرائی افسوس کے طور پر (بیان) کی کہ مجھے نہایت افسوس ہے کہ وہ ایسے کام کرتا ہے یہ غیبت نہیں، کیونکہ جس کی بُرائی کی اگر اسے خبر بھی ہو گئی تو اس صورت میں وہ بُرا نہ مانے گا، بُرا اُس وقت مانے گا جب اسے معلوم ہو کہ اس کہنے والے کا مقصود ہی بُرائی کرنا ہے، مگر یہ ضرور ہے کہ اس چیز کا اظہار اس نے حسرت و افسوس ہی کی وجہ سے کیا ہو ورنہ یہ غیبت ہے بلکہ ایک قسم کا نفاق اور ریا اور اپنی مدح سرائی (یعنی اپنے منہ اپنی تعریف) ہے، کیونکہ اس نے مسلمان بھائی کی بُرائی بیان کی اور ظاہر یہ کیا کہ بُرائی مقصود نہیں یہ نفاق ہو اور لوگوں پر یہ ظاہر کیا کہ یہ کام میں اپنے لئے اور دوسروں کے لئے بُرا جانتا ہوں یہ ریا ہے اور چونکہ غیبت کو غیبت کے طور پر نہیں کیا، لہذا اپنے کو ضلّیٰ (نیک بندوں) میں سے ہونا بتایا یہ تزکیہ نفس اور خود ستائی (اپنے منہ اپنی تعریف) ہوئی۔ (بہارِ شریعت، 176/3، حصہ: 16، در مختار، رد المحتار، 9/673) اِس جُزیئے کا یہ مدنی پھول قابلِ غور ہے کہ بیان کرنے میں اظہارِ افسوس کا انداز ایسا ہو کہ جس کی غیبت کی گئی اُس کو پتا چل بھی جائے تو وہ یہ سمجھے کہ یہ بے چارہ میری کوتاہی کی وجہ سے غمزدہ ہوا، اِس لئے اِس نے محض افسوس کے طور پر یہ بات کی ہے میری بُرائی کرنا مقصود نہیں۔ بہت سوچ سمجھ کر زبان کھولنے کی ضرورت ہے، محض

زبردستی کے افسوس کی کیفیت پیدا کر لینا کافی نہیں۔ آہِ غیبت کا عذاب سہانہ جاسکے گا!

بطورِ افسوس غیبت کرنے سے بچنے ہی میں عافیت ہے

حقیقت یہی ہے کہ غیبت جائز ہونے کی افسوس والی صورت میں غیبت کے گناہ میں جا پڑنے کا خطرہ بہت زیادہ ہے کہ عام آدمی کیلئے ”حقیقی افسوس“ اور ”اصل غیبت“ میں فرق کرنا بے حد مشکل ہے چنانچہ حضرت علامہ اسماعیل حقی رحمۃ اللہ علیہ فرماتے ہیں: بعض مُتکَلِّمِینِ رَحْمَةُ اللهِ عَلَيْهِم (یعنی علمِ کلام کے ماہرین غلاما) فرماتے ہیں کہ کسی ایسی چیز کا ذکر کرنا جس سے سامنے والے کی تحقیر (یعنی تحقیر و تذلیل) ہوتی ہو یہ اُس وقت غیبت ہوگی جب کہ اس سے (اس کی عزت کو) نقصان پہنچانے اور بُرائی بیان کرنے کا ارادہ کرے اور (ہاں) اس کا اس (کے عیب) کو افسوس کے طور پر ذکر کرنا غیبت نہیں کہلائے گا۔ یہ لکھنے کے بعد حضرت سیدنا اسماعیل حقی رحمۃ اللہ علیہ مزید فرماتے ہیں کہ (اس ضمن میں) امام سمرقندی رحمۃ اللہ علیہ اپنی ”تفسیر“ میں فرماتے ہیں: میں کہتا ہوں جو اُن علماء کرام رحمۃ اللہ علیہم نے بیان فرمایا ہے اس میں عظیم خطرہ ہے کیونکہ اس میں (یعنی ”میں تو بطورِ افسوس غیبت کر رہا ہوں“ میں) اس بات کا گمان ہے کہ لوگوں کا اس طرح کرنا (یعنی اپنے خیال میں افسوس کے لئے غیبت کرتا ہوں سمجھنا بے احتیاطی کی صورت میں) ان کو اس بات کی طرف لے جائے گا جو محض (گناہ بھری) غیبت ہے لہذا اس کا بالکل ترک کر دینا (یعنی بطورِ افسوس کسی کی غیبت نہ کرنا) تقویٰ کے زیادہ قریب اور زیادہ احتیاط پر مبنی ہے۔ (تفسیر روح البیان، 9/89) (11) حدیث کے راویوں، مُقَدِّمے کے گواہوں اور مُصَنِّفِینِ پر جرح (یعنی ان کے عُیُوب کو ظاہر) کرنا (رمحدر، 9/675) (12) مُرْتَد اور کافرِ حربی کی بُرائی بیان کرنا (اب دنیا میں تمام کافرِ حربی ہیں)۔ یہ بیان کردہ تمام صورتیں بظاہر غیبت ہیں اور حقیقت میں گناہوں بھری غیبت نہیں اور ان عُیُوب کا بیان کرنا جائز ہے بلکہ بعض صورتوں میں

واجب ہے۔

صبح ہوتی ہے شام ہوتی ہے غم یوں ہی تمام ہوتی ہے
خوب انساں کو کرتی ہے رُساں جب زباں بے لگام ہوتی ہے

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

تَوْبُوا إِلَى اللَّهِ! اسْتَغْفِرُ اللَّهَ

کافر اور مرتد کی غیبت کے احکام

اے عاشقانِ اولیا! ”ذمی کافر“ کی غیبت ناجائز اور ”حربی کافر“ اور مرتد کی جائز ہے، آج کل دنیا کے تمام یہودی، کرسچین اور ہر کافر ”حربی“ ہے۔ مگر پرانے دور میں جبکہ مسلمانوں کا غلبہ تھا اُس وقت ”ذمی کافر“ بھی پائے جاتے تھے۔ ان کو تکلیف دینا اور ان کی غیبت کرنا ناجائز تھا جیسا کہ شاہِ ابرار، ہم غریبوں کے عمخوار صلی اللہ علیہ والہ وسلم کا فرمانِ نصیحتِ نشان ہے: ”جس نے کسی یہودی یا نصرانی کو تکلیف دہ بات کہی اُس کا ٹھکانہ جہنم ہے۔“ (الاحسان بر تیب صحیح ابن حبان، حدیث: 7.4860/193) ذمی کافر اُس مخصوص کافر کو کہتے ہیں جو اسلامی حکومت کو اپنے تحفظ کیلئے جزیہ (TAX) ادا کرے۔ چنانچہ ”تفسیر نعیمی“ میں ہے: جزیہ یعنی وہ شرعی محصول (TAX) جو حکومتِ اہل کتاب (یہود و نصاریٰ) سے ان کے جان و مال کی حفاظت کے بدلے وصول کرے۔ (تفسیر نعیمی، 10/256 ملخصاً)

دے غیبت سے تہمت سے نفرت خدایا کہ بے شک ہے ان میں ہلاکت خدایا
مری ذات سے دل دکھے نہ کسی کا لے مجھ سے سب کو مسرت خدایا

(”غیبت کی تباہ کاریاں“ کی قسط بنام ”کس کس کو عیب بتا سکتے ہیں“ ختم ہوئی۔)

120 رسائیل امیر اہل سنت وامت بزرگائیم العالیہ

- (1) حسین دو لہا (2) میں سدھر ناچا ہوتا ہوں (3) انمول ہیرے (4) برے خاتمے کے اسباب (5) غصے کا علاج (6) باحیا نوجوان (7) ظلم کا انجام (8) بڑھا بچاری (9) چار سنسنی خیز خواب (10) ٹی وی کی تباہ کاریاں (11) گانوں کے 35 کفریہ اشعار (12) خودکشی کا علاج (13) سیاہ فام غلام (14) کرامات فاروق اعظم (15) بیٹھے بول (16) کرامات عثمان غنی (17) جنتی محل کا سودا (18) سگِ مدینہ کہنا کیسا؟ (19) قبر کی پہلی رات (20) سمندری گنبد (21) آقا کا مہینا (22) قبر والوں کی 25 حکایات (23) عاشق اکبر (24) خزانے کے انبار (25) مدینے کی مچھلی (26) اشکوں کی برسات (27) نہر کی صدائیں (28) بھیا تک اونٹ (29) غفلت (30) خاموش شہزادہ (31) قوم لوط کی تباہ کاریاں (32) ابو جہل کی موت (33) نیک بننے کا نسخہ (34) وضو اور سانس (35) قیامت کا امتحان (36) قبر کا امتحان (37) جوش ایمانی (38) مردے کے صدے (39) پر اسرار خزانہ (40) مردے کی بے بسی (41) احترام مسلم (42) کربلا کا خونیں منظر (43) 101 مدنی پھول (44) پر اسرار بھکاری (45) عفو و درگزر کی فضیلت (46) تلاوت کی فضیلت (47) خوفناک جادو گر (48) کفن چوروں کے انکشافات (49) کالے بچھو (50) تذکرہ صدر الشریعہ (51) سیدی قطب مدینہ (52) ذکر والی نعت خوانی (53) 163 مدنی پھول (54) نماز عید کا طریقہ (55) کپڑے پاک کرنے کا طریقہ مع نجاستوں کا بیان (56) اہل بلیق گھوڑے سوار (57) جنات کا بادشاہ (58) سانپ نما جن (59) کھانے کا اسلامی طریقہ (60) وسوسے اور ان کا علاج (61) امام حسین کی کرامات (62) تذکرہ امام احمد رضا (63) بریلی سے مدینہ (64) صبح بہاراں (65) کفن کی واپسی (66) 40 روحانی علاج مع طبی علاج (67) غسل کا طریقہ (68) وزن کم کرنے کا طریقہ (69) فیضانِ جمعہ (70) استنجا کا طریقہ (71) مسجدیں خوشبودار رکھئے (72) منے کی لاش (73) پان گنکا (74) اخبار کے بارے میں سوال جواب (75) کرامات شیر خدا (76) 28 کلمات کفر (77) نعت خواں اور نذرانہ (78) قسم کے بارے میں مدنی پھول (79) عقیقے کے بارے میں سوال جواب (80) بجلی استعمال کرنے کے مدنی پھول (81) شیطان کے بعض ہتھیار (82) ضیائے درود و سلام (83) فاتحہ اور

ایصالِ ثواب کا طریقہ (84) مدنی وصیت نامہ (85) حلال طریقے سے کمانے کے 50 مدنی پھول (86) نور والا چہرہ (چھوٹا) (87) فیضانِ اذان (88) قضا نمازوں کا طریقہ (89) نمازِ جنازہ کا طریقہ (90) زخمی سانپ (91) فرعون کا خواب (چھوٹا) (92) بیٹا ہو تو ایسا (چھوٹا) (93) وضو کا طریقہ (94) زندہ بیٹی کنویں میں پھینک دی (95) مچھلی کے عجائبات (96) ہاتھوں ہاتھ پھوپھی سے صلح کر لی (97) میتھی کے 50 مدنی پھول (98) ثواب بڑھانے کے نسخے (99) چڑیا اور اندھا سانپ (100) بسنت میلا (101) کباب سمو سے (102) بیمار عابد (103) جھوٹا چور (چھوٹا) (104) مینڈک سوار بچھو (105) دودھ پیتا مدنی مُنّا (چھوٹا) (106) گرمی سے حفاظت کے مدنی پھول (107) تذکرہ مجدد الف ثانی (108) مسواک شریف کی فضائل (109) بادشاہوں کی ہڈیاں (110) سیلنی کے 30 عبرت ناک واقعات (111) مسافر کی نماز (112) امام حسن کی 30 حکایات (113) ویران محل (114) پل صراط کی دہشت (115) دعوتوں کے بارے میں سوال جواب (116) ہر صحابی نبی جنتی جنتی (117) 550 سنتیں اور آداب (118) وسائلِ فردوس (119) فیضانِ اہل بیت (120) 25 حکایاتِ درود و سلام۔

(اپ ڈیٹ: 5 اگست 2021)

18 کتب امیر اہل سنت و امت بزرگائے عالمیہ

(1) فیضانِ سنت (جلد اول) (2) غیبت کی تباہ کاریاں (3) کفریہ کلمات کے بارے میں سوال جواب (4) پردے کے بارے میں سوال جواب (5) مدنی پنج سورہ (6) اسلامی بہنوں کی نماز (7) گھریلو علاج (8) رفیق الحرمین (9) رفیق المعتمرین (10) بیاناتِ عطاریہ (حصہ 2) (11) بیاناتِ عطاریہ (حصہ 3) (12) نماز کے احکام (13) نیکی کی دعوت (حصہ اول) (14) عاشقانِ رسول کی 130 حکایات (15) چندے کے بارے میں سوال جواب (16) وسائلِ بخشش (مرم) (17) فیضانِ رمضان (مرم) (18) فیضانِ نماز۔ (اپ ڈیٹ: 25 اکتوبر 2019ء)

حضرت ابوہریرہ رضی اللہ عنہ فرماتے ہیں کہ
 رسول پاک صلی اللہ علیہ وآلہ وسلم نے ارشاد فرمایا: ”جو
 کوئی مسلمان کی دنیوی مصیبت کو دور کرے گا
 اللہ پاک قیامت میں اس کی مصیبت دور کرے
 گا، جو مسلمان کے عیب چھپائے گا اللہ پاک اس
 کے دنیا و آخرت کے غیوب چھپائے گا، اللہ بندے
 کی مدد کرتا رہتا ہے جب تک وہ اپنے بھائی کی
 مدد کرتا ہے۔“

(مسلم، ص 1110، حدیث: 6853 ملخصاً)



978-969-722-197-4



01082205



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net